

नारदात्मनिगमैः सेविता भवसुन्दरीम् ।
त्रिवलीवलयोपेतनाभिनालन्धणागिनीम् ॥
रत्नद्वीपे महाद्वीपे सिंहासनसमन्विते ।
प्रपुलकमलाकृष्टां ध्यायेत्तां भवगेहिनीम् ॥”

इति तन्त्रसारे जगद्धात्रीध्यानम् ॥

रत्नधेनुः, स्त्री, (रत्ननिर्मिता धेनुः) महा-
दानविशेषः । यथा,—

मत्स्य उवाच ।

“अथातः संप्रवक्ष्यामि महादानमनुत्तमम् ।
रत्नधेनुरिति स्थातं गोलोकफलदं वृक्षम् ॥
पुण्यन्दिनमयासाद्य तुलापुरुषदानवत् ।
लोकेशावाहनं कृत्वा ततो धेनुं प्रकल्पयेत् ॥
भूमौ कृष्णाजिनं कृत्वा लवणमोक्षसंयुतम् ।
धेनुं रत्नमयीं कुंथात् सङ्कल्प्य विधिपूर्वकम् ॥
स्थापयेत् पद्मरागागामेकाशीतिं सुखे बुधः ।
पुष्करागशतं तद्वद्वोवायां परिकल्पयेत् ॥
जलाटे हेमतिलकं सुक्ताफलशतं दृष्टोः ।
भूयुगे विदमशतं शुक्ती कर्णद्वये स्मृते ॥
काञ्चनानि तु शृङ्गाणि शिरो वज्रशतात्मकम् ।
ग्रीवायां नेत्रपटलं गोमेदकसमन्वितम् ॥
इन्द्रनीलशतं पृष्ठे वैदूर्यशतपार्श्वकौ ।
स्फाटिकैरुदरं कांथं सौमन्यकशतान् हृदि ॥
खुरा हेममयाः कांथ्याः पुच्छं सुक्तावलीमयम् ।
सूर्यकान्तोद्भक्तान्तां च प्राञ्चं कपूरचन्दनैः ॥
कुङ्कुमानि च रोमानि रौप्यं नाभिश्च कारयेत् ।
गारुडशतं तद्वद्वोवायां परिकल्पयेत् ॥
तथान्यानि च रत्नानि स्थापयेत् सर्वसन्निधौ ।
कुंथाच्छर्करया जिह्वां गोमयश्च गुडालकम् ॥
गोमूत्रमाष्यश्च तथा दधि दुग्धं स्वरूपतः ।
पुच्छाये चामरं दद्यात् समीपे तावद्दीप्तम् ॥
कुङ्कुलानि च हेमानि भूषणानि च शक्तितः ।
कारयेदेवमेव चतुर्थांशेन वस्त्रकम् ॥
तथान्यानि च सर्वानि पादांश्चक्षुमयांस्तथा ।
नानाफलानि सर्वाणि पञ्चवर्णवितानकम् ॥
एवं विरचनं कृत्वा तद्वद्वोवाधिवासनम् ।
ऋत्विग्भ्यो दक्षिणां दत्त्वा धेनुमामन्त्रयेत्ततः ।
गुडधेनुवदावोक्तं इदं दक्षोदाहरेत्ततः ॥
त्वं सर्वदेवगणधाम यतः पठन्ति
चन्द्रेण विष्णुकमलासनवामदेवाः ।
तस्मात् समस्तसुवन्नययितुमुक्ता
मां पाहि देवि अवसागरपीथमानम् ॥
आमन्त्र्य धेनुमभितः परिवर्त्तय भक्ता
दद्याद्विनायकं गुरवे जलपूर्वकं ताम् ।
यः पुण्यमाप्य दिनमत्र कृतोपवासः
पापैर्विमुक्ततदुरेति पदं सुरारः ॥
इति सकलविधिज्ञो रत्नधेनुप्रदानं
वितरति च विमानं प्राप्य देहीप्यमानम् ।
कलिकलुषविमुक्तो बन्धुभिः पुत्रपौत्रैः
स हि मदनसुरूपः स्थानमभ्येति शुभोः ॥”
इति मत्स्यपुराणे महादानाशुकीर्त्तने रत्नधेनु-
प्रदानिको नाम २६२ अध्यायः ॥
रत्ननिधिः, पुं, खड्गनपची । इति चिकाकशेषः ॥

रत्नपारायणं, स्त्री, (परायणमेव । अण् । रत्नस्य
पारायणम् ।) सर्वरत्नस्थानम् । यथा,—
“समुद्रोपलब्धा हेमो पञ्चतापिलका पुरी ।
रत्नपारायणं नाम्ना लङ्कितं मम मैथिलि ॥”

इति भट्टिः ॥

रत्नप्रभा, स्त्री, (रत्नानां प्रभाञ्च ।) जिनानां नरक-
विशेषः । यथा,—

“रत्नशर्करावाणुकापङ्कधूमतमप्रभाः ।

महातमप्रभा वेदधोऽधो नरकभूमयः ॥”

इति हेमचन्द्रः ॥

रत्नसुखं, स्त्री, (रत्नेषु सुखम् ।) ह्रीरकम् । इति
हेमचन्द्रः ॥

रत्नराट्, [ज्] स्त्री, (रत्नेषु राजते इति ।
राज् + क्तिप् ।) माणिक्यम् । इति राज-
निर्घण्टः । रत्नश्रेष्ठश्च ॥

रत्नवती, स्त्री, (रत्नानि सन्त्यस्यामिति । रत्न +
मत्तुप् । मत्स्य वः । उगितात् ङीप् ।) पृथिवी ।
इति शब्दमाणा ॥ (राज्ञो वीरकेतोः कन्या ।
यथा, कथावरिह्यागरे । ८८ । ६ ।

“नन्द्यन्त्यभिधानायां पत्न्यां तस्योदपद्यत ।

सुता रत्नवती नाम देवताराधनार्जिता ॥”

रत्नयुक्ते, वि । (यथा, रघुः । ६ । ४ ।

“पराह्वयवर्णाक्षरगोपमप्र-
मासेदिवान् रत्नवदासनं सः ॥”

फलप्रदे च वि । यथा, ऋग्वेदे । ३ । २८ । ५ ।

“धारत्नवन्तमन्त्रेण जायविम् ॥”

“रत्नवन्तं रत्नशब्देन खर्गादिजन्तुसुतमं फल-
मभिधीयते तद्वन्तं फलप्रदम् ॥” इति तज्ज्ञाथ्ये

सायणः ।)

रत्नवर्षकं, स्त्री, (रत्नानि वर्षितुं शीलमस्य । वृष् +
“लघपतपदस्येति ।” ३ । २ । १५४ । इति
उकञ् ।) पुष्पकरचः । इति शब्दरत्नावली ॥

रत्नवर्षणशीले, वि ।

रत्नसाधुः, पुं, (रत्नानि सानौ प्रस्ये यस्य ।)
सुमेरुपर्वतः । इत्यमरः । १ । १ । ५२ ॥

रत्नसः, स्त्री, (रत्नानि सृते इति । सृ प्रसवे +
क्तिप् ।) पृथिवी । इति हेमचन्द्रः । ४ । ३ ॥

(यथा, राजतरङ्गिण्याम् । १ । ४२ ।

“जिलोक्तां रत्नसः स्त्राया तस्यां जनपतेर्हरितु ।
तत्र गौरीगुरुः श्रेणो यत्तस्मिन्नपि मङ्गलम् ॥”

रत्नप्रसवकारिणि, वि । यथा, रघुः । १ । ६५ ।

“न मामवति सङ्गीपा रत्नहरपि मेदिनी ॥”

रत्नाकरः, पुं, (रत्नानामाकरः उत्पत्तिस्थानम् ।)
समुद्रः । इत्यमरः । १ । १० । २ ॥ (यथा,
महाभारते । ३ । १०१ । २३ ।

“दुर्गे समान्निध्यं महोन्मिमतं
रत्नाकरं वरुणस्थालयं स ॥”

रत्नोत्पत्तिस्थानश्च । (खनामस्थानकविशेषः ।
यथा, राजशेखरकृतश्लोकः ।

“मा सन्नु हि चम्पारः प्रायो रत्नाकरा
इमे ।

इतीव स कृतो धाना कविरत्नाकरोऽपरः ॥”

स तु ध्वनिगाथापञ्जिका-वक्रोक्तिपञ्चाशिका-
हरविजयादिप्रत्यप्रणीता । अन्तर्भावस्तु-
विद्याधिपत्यपरनामायं कविः काश्मीरदेशे-
ऽवन्तिवर्मण्यो राज्यकावे ससुत्तः । तथा च
राजतरङ्गिण्याम् । ५ । ३६ ।

“सुक्ताकणः शिवस्वामी कविरानन्दवर्द्धनः ।

प्रथां रत्नाकरश्चागात् साम्राज्येऽवन्ति-
वर्मणः ॥”

अवन्तिवर्मण्यो राज्यकालस्तु ७७७ शकाब्दादारभ्य
८०६ शकाब्दपर्यन्तमासीदस्तत्कालीन एवायं
कविरिति ज्ञायते । रत्नाकरप्रणीतं हरविज-
याभिधं पञ्चाशत्सर्गात्मकं महाकाव्यं काश्मी-
रेषु प्रसिद्धमस्ति ।)

रत्नाङ्कः, पुं, (रत्नानामङ्कचिह्नं यस्यस्य ।) विष्णु-
रथः । इति शब्दरत्नावली । (रत्नानामङ्कः ।)

रत्नचिह्नश्च ॥

रत्नाचलः, पुं, (रत्ननिर्मितः अचलः । शाक-
पार्थिववत् समासः ।) दानार्थमभिमयपर्वतः ।
यथा,—

“अतः परं प्रवक्ष्यामि रत्नाचलमनुत्तमम् ।
सुक्ताफलसहस्रेण पर्वतः स्यादनुत्तमः ॥

मध्यमः पञ्चशतिकस्त्रिंशतेनाधमः स्मृतः ।
चतुर्थांशेन विष्कम्भाः पर्वताः स्युः समन्ततः ॥

पूर्वार्धे वज्रगोमेदेर्दक्षिणेनेन्द्रनीलकैः ।
पुष्करागशतेः कांथ्यां विद्वद्भिर्गन्धमादनः ॥

वैदूर्यविद्वमैः पञ्चात् संभिन्नो विमलाचलः ।
पद्मरागसमो वर्णैश्चतुरेण तु विन्यसेत् ॥

धान्यपर्वतवत् सर्वमन्त्रापि परिकल्पयेत् ।
तददावाहनं कृत्वा वृक्षान् देवांश्च काञ्चनान् ॥

पूजयेत् पुष्पपानीयैः प्रभाते चाथ पूर्ववत् ।
पूर्ववद्गुरुकृत्वमभ्यः फलमन्त्रानुदीरयेत् ।

यथा देवगणाः सर्वे सर्वरत्नेष्ववस्थिताः ।
त्वञ्च रत्नमयो नित्यमतः पाहि महाचल ॥

यस्माद्रत्नप्रदानेन तुष्टिं प्रकुर्वते हरिः ।
सदा रत्नप्रदानेन तस्मान्नः पाहि पर्वत ॥

अनेन विधिना यस्तु दद्याद्रत्नं महागिरिम् ।
स याति वैष्णवं लोकममरेण्वरपूजितः ॥

शावत् कल्पशतं सायं वसेच्चैह नृत्तधिप ।
रूपारोग्यगुणोपेतः सप्तद्वीपाधिपो भवेत् ॥

ब्रह्महत्यादिकं किञ्चिद्व्यदवाप्तुञ्चा कृतम् ।
तत् सर्वं नाशमायासि गिरिवन्धवतो यथा ॥”

इति मात्स्ये ६० अध्यायः ॥

रत्नाभरणं, स्त्री, (रत्नविशेषमाभरणम् ।) मणि-
मयालङ्करणम् । जडाभ्यो गहना इति भाषा ॥

तस्य धारणगुणाः ।

“धन्यं यश्चक्षुमायुष्यं श्रीमद्भाजनसुन्दरम् ।
हर्षणं कान्त्यमोजस्यं रत्नाभरणधारणम् ॥”

इति राजवल्गुः ॥

रत्निः, पुं, (ऋच्छति प्राप्नोत्यनेनेति । ऋ +
“ऋतन्यञीति ।” उणा० ४ । २ । इति
कनिष् ।) बहुसुष्टिहस्तः । इत्यमरः । २ ।

६ । ८६ ॥ सुटुम् हत इति भाषा ॥ स्त्रीपुंसयो